

ई-नाम योजना में यूपी को पहला स्थान मिला

राज्य मुख्यालय | प्रमुख संवाददाता

प्रदेश की मंडियों में प्रधानमंत्री नरेन्द्र मोदी के ड्रीम प्रोजेक्ट ई-नाम योजना को बेहतर तरीके से लागू करने के मामले में यूपी देश में पहले नम्बर पर आया है। बुधवार को केन्द्रीय कृषि एवं किसान कल्याण मंत्री राधा मोहन सिंह की अध्यक्षता में दिल्ली में हुई ई-नाम की समीक्षा बैठक में इसकी जानकारी दी गई।

केन्द्रीय कृषि मंत्री ने इसके लिए बैठक के दौरान ही प्रदेश सरकार की प्रशंसा की और कहा कि देश के बाकि राज्यों के लिए यूपी ने मिसाल कायम की है। किसानों को अधिक से अधिक लाभ दिलाने के उद्देश्य से शुरू किए गए पीएम नरेन्द्र मोदी के ड्रीम प्रोजेक्ट ई-नाम योजना पिछले साल अक्टूबर में पूरे देश

में शुरू किया गया था। यूपी में पायलट प्रोजेक्ट के रूप में प्रदेश की छह मंडियों को लिया गया था।

इसकी सफलता के बाद पिछले साल 20 दिसम्बर को राज्य की 60 और मंडियों को इस योजना में शामिल किया गया था। बीते जून माह में प्रदेश की 34 और मंडियों को इस योजना से जोड़ दिया या। इस प्रकार से सूबे की कुल सौ मंडियों में इस समय यह योजना लागू है। जानकारों का कहना है कि देश में सबसे अधिक यूपी की मंडियां इस योजना में ली गई हैं। इसमें मंडियों में किसान जब अपना उत्पाद लेकर आता है तब उसकी इन्ट्री कर ग्रेडिंग की जाती है फिर करके सारे डिटेल् के साथ पोर्टल पर डालकर उसकी ई-बिडिंग की जाती है। ई-बिडिंग में जिसकी कीमत अधिक होती है उसी को किसान का उत्पाद बेचा जाता है।